

ଆଜି ଅନୁଗୋଳରୁ ୧୫ ଜଣ କରୋନା ପଜିଟିଭ ଚିହ୍ନଟ ।


ପଜିଟିଭ ସଂଖ୍ୟା ପହଞ୍ଚିଲା ୧୫୪ ରେ ।

ଅନୁଗୋଳ,୧୪.୦୭ :- ଆଜି ଅନୁଗୋଳ ଜିଲ୍ଲାରୁ ବାହାରିଥିବା ୧୫ ଜଣ ପଜିଟିଭଙ୍କ ମଧ୍ୟରୁ ବଅଁରପାଳ ବ୍ଲକ୍ ଅଞ୍ଚଳରୁ ୬ ଜଣ, କିଶୋରନଗର ବ୍ଲକ୍ ଅଞ୍ଚଳରୁ ୬ ଜଣ, ୨ ଜଣ ତାଳଚେର ବ୍ଲକ୍ ଅଞ୍ଚଳରୁ ଓ ଜଣେ ପାଳଲହଡ଼ା ବ୍ଲକ୍ ଅଞ୍ଚଳରୁ ଚିହ୍ନଟ ହୋଇଛନ୍ତି । ବଅଁରପାଳ ବ୍ଲକ୍ ଏକ ଶିଳ୍ପ ସଂସ୍ଥା ଅଞ୍ଚଳ ମଧ୍ୟରୁ ୪ ଜଣ ଓ ବାହାରୁ ୨ ଜଣ ଚିହ୍ନଟ ହୋଇଛନ୍ତି । ସେମାନଙ୍କ ମଧ୍ୟରେ ଶିଳ୍ପ ସଂସ୍ଥା ମଧ୍ୟରୁ ୨ ଜଣ ପୁରୁଷ ଯାହାକର ବୟସ ୨୭ ବର୍ଷ ଓ ସେ ପୁନେରୁ ଫେରିଥିବା ବେଳେ ୨୮ ବର୍ଷ ବୟସ୍କ ଜଣକ ବିହାରରୁ ଫେରି ହୋମ କ୍ୱାରାଣ୍ଟାଇନ୍ରେ ଥିଲେ । ଏମାନେ ସମସ୍ତେ ଲକ୍ଷଣ ବିହୀନ ଅଟନ୍ତି । ଶିଳ୍ପ ସଂସ୍ଥା ମଧ୍ୟରୁ ଚିହ୍ନଟ ହୋଇଥିବା ୨ ଜଣ ମହିଳାଙ୍କ ମଧ୍ୟରୁ ଜଣକର ବୟସ ୭୦ ବର୍ଷ ଓ ସେ ଗଞ୍ଜାମରୁ ଫେରି ହୋମ କ୍ୱାରାଣ୍ଟାଇନ୍ରେ ଥିବାବେଳେ ୧୯ ବର୍ଷ ବୟସ୍କ ମହିଳା ନିଜ ଘରେ ରହୁଥିଲେ ଓ ସେ ଲକ୍ଷଣଯୁକ୍ତ ଥିଲେ । ଶିଳ୍ପ ସଂସ୍ଥା ବାହାରୁ ୨ ଜଣ ପୁରୁଷ ଜଣକର ବୟସ ୪୪ ବର୍ଷ ଓ ୫୬ ବର୍ଷ ହୋଇଥିବାବେଳେ ସେମାନେ ଲକ୍ଷଣ ବିହୀନ ଥିଲେ । କିଶୋରନଗର ବ୍ଲକ୍ ଅଞ୍ଚଳରୁ ବାହାରିଥିବା ୬ ଜଣ ପଜିଟିଭଙ୍କ ମଧ୍ୟରୁ ଗଞ୍ଜାମ ଫେରନ୍ତା ୪ ଜଣ ଓ ଏସ୍ ସି ବି ମେଡିକାଲ କଲେଜ ଫେରନ୍ତା ୨ ଜଣ ଅଟନ୍ତି । ଏମାନଙ୍କ ମଧ୍ୟରୁ ଗଞ୍ଜାମ ଫେରନ୍ତା ୨ ପୁରୁଷଙ୍କ ବୟସ ଯଥାକ୍ରମେ ୧୫ ବର୍ଷ ଓ ୪୫ ବର୍ଷ ହୋଇଥିବା ବେଳେ ମହିଳା ୨ ଜଣକର ବୟସ ୭୦ ବର୍ଷ ଓ ୪୦ ବର୍ଷ । ସେହିପରି ଏସ୍ ସି ବି ମେଡିକାଲ କଲେଜ ଫେରନ୍ତା ୨ ଜଣକ ମଧ୍ୟରୁ ଜଣେ ପୁରୁଷ ଯାହାକର ବୟସ ୨୪ ବର୍ଷ ଓ ଜଣେ ମହିଳାଙ୍କର ବୟସ ୨୧ ବର୍ଷ । ୧୩ ଓ ୧୪ ନମ୍ବର ଆକ୍ରାନ୍ତ ୨ ଜଣ ତାଳଚେର ବ୍ଲକ୍ ଅଞ୍ଚଳର ଅଟନ୍ତି । ସେମାନଙ୍କ ମଧ୍ୟରୁ ୨୩ ବର୍ଷରୁ ହାଇଦ୍ରାବାଦ ଫେରନ୍ତା ପୁରୁଷ ଜଣକ ବ୍ଲକ୍ ଏକ ଅସ୍ଥାୟୀ ସ୍ୱାସ୍ଥ୍ୟ କେନ୍ଦ୍ରରେ ରହୁଥିବା ବେଳେ ଅନ୍ୟ ଜଣେ ୪୫ ବର୍ଷ ବୟସ୍କ ପୁରୁଷ ଏସ୍ ସି ବି ମେଡିକାଲ କଲେଜରୁ ଫେରି ଘରେ ହୋମ କ୍ୱାରାଣ୍ଟାଇନ୍ରେ ଥିଲେ । ୧୫ ନମ୍ବର ଆକ୍ରାନ୍ତ ଜଣକ ପାଳଲହଡ଼ା ବ୍ଲକ୍ ଅଞ୍ଚଳର ୨୩ ବର୍ଷରୁ ମହିଳା ଯିଏକି ଭୁବନେଶ୍ୱରର ଏକ ଘରୋଇ ହସପିଟାଲରେ ଚିକିତ୍ସିତ ହେଉଥିବା ବେଳେ ତାଙ୍କର ପଜିଟିଭ ବାହାରିଛି ବୋଲି ଜିଲ୍ଲାପାଳ ଶ୍ରୀ ମନୋଜ କୁମାର ମହାନ୍ତି ପ୍ରକାଶ କରିଛନ୍ତି । ଏହି ୧୫ ଜଣ ଆକ୍ରାନ୍ତକୁ ମିଶାଇ ଜିଲ୍ଲାରେ ଆକ୍ରାନ୍ତ ସଂଖ୍ୟା ୧୫୪ ରେ ପହଞ୍ଚିଛି । ଆଜି ଚିହ୍ନଟ ହୋଇଥିବା ଏହି ଆକ୍ରାନ୍ତମାନଙ୍କୁ ଆସନ୍ତାକାଲି ସୁଦ୍ଧା ତାଳଚେର କୋଭିଡ ହସପିଟାଲକୁ ସ୍ଥାନାନ୍ତର କରାଯିବ ।

ଜିଲ୍ଲା ସୂଚନା ଓ ଲୋକ ସମ୍ପର୍କ କାର୍ଯ୍ୟାଳୟ, ଅନୁଗୋଳ ।

ଜ୍ଞାପକ ସଂଖ୍ୟା- ୪୪୯ ତା.୧୪.୭.୨୦୨୦

ଏହାର ଏକକିତା ନକଲ ସମସ୍ତ ଜିଲ୍ଲା ସ୍ତରୀୟ ସାମ୍ବାଦିକଙ୍କ ସଦସ୍ୟ ଅବଗତ ଓ ଏହାର ପ୍ରକାଶନ ନିମନ୍ତେ ପ୍ରେରଣ କରାଗଲା ।


ଜିଲ୍ଲା ସୂଚନା ଓ ଲୋକ ସମ୍ପର୍କ ଅଧିକାରୀ, ଅନୁଗୋଳ ।